









## खबरें गांव की...

## शक और संपत्ति के कारण बेटे को उतारा मौत के घाट, पत्नी की भी करना चाहता था हत्या

**फिरोजाबाद.** यूपी के फिरोजाबाद के थाना मक्खनपुर क्षेत्र में बेटे की बेरहमी से हत्या करने वाले पिता ने खौफनाक साजिश रची थी। उसको शक था कि बेटा उसका नहीं है और बेटे के नाम पर उसने संपत्ति नाम कर खुद संरक्षक बना था। इसलिए युवक ने साजिश रची कि स्कूल से पहुंचकर आने वाले बेटे और स्कूल से पढ़ाकर लौटने वाली पत्नी दोनों की हत्या कर देगा लेकिन ऐसा नहीं हो पाया। बेटे का शव संदुक में छिपाते समय पत्नी अचानक घर पहुंच गई और उसको सामने देख खुन से सने हँसिया को लेकर भाग गया था। अगर पत्नी को आने में थोड़ी देरी हो जाती तो पति उसकी भी हत्या कर देता। पुलिस ने अभियुक्त से पूछताछ करने और हँसिया को बरामद करने के बाद जेल भेज दिया।

## मेरी पत्नी पत्थर की हो गई! पति के दावे से मचा हड़कंप, देखने के लिए ग्रामीणों की उमड़ी भीड़

**मैनपुरी.** यूपी के मैनपुरी से एक हैरान कर देने वाला मामला सामने आया है। जहां कुरावली के गिहार कॉलोनी के पीछे मोहल्ला फर्दखाना में शनिवार को एकांत में खेतों के बीच बने मकान में महिला के पत्थर होने की सूचना फैलते ही भारी जनसैलाब उमड़ पड़ा। लोगों की भीड़ को देखते हुए पुलिस और प्रशासनिक अधिकारी मौके पर पहुंचे और मामले को अफवाह करार दिया है। जानकारी के अनुसार हौरपुर के रहने वाले महाराज सिंह के बेटे संजू सिंह ने खेतों में मकान बना रखा है। शनिवार सुबह यह चर्चा फैल गई कि संजू की पत्नी मिथलेश देवी पत्थर की हो गई है। यह खबर सुनते ही आसपास के गांवों से लोग महिला को देखने पहुंचने लगे और कुछ ही समय में वहां भारी भीड़ जमा हो गई।

## गोरखपुर में बीजेपी नेता राधा मोहन सिंह को बाइक सवार बदमाशों ने गोली मारी, हालत गंभीर

**गोरखपुर.** उत्तर प्रदेश के गोरखपुर के गगहा थाना क्षेत्र के भरवलिया के पास मंगलवार रात बाइक सवार बदमाशों ने एक इंटर कॉलेज के प्रबंधक और भाजपा नेता को गोली मार दी। इससे वह गंभीर रूप से घायल हो गए। पुलिस ने उन्हें गगहा सामुदायिक स्वास्थ्य केंद्र पहुंचाया, जहां प्राथमिक उपचार के बाद डॉक्टरों ने हायर सेंटर रेफर कर दिया। गगहा थाना क्षेत्र के भैसहा गांव निवासी राधा मोहन सिंह हिन्दू युवा वाहिनी से जुड़े थे। वर्तमान में भाजपा से जुड़े हैं। इसके साथ ही वह भैसहा स्थित लीलावती देवी स्मारक इंटर कॉलेज के प्रबंधक हैं और क्षेत्र में एक संत्रांत व्यक्ति के रूप में उनकी पहचान है। जानकारी के अनुसार, वह मंगलवार रात करीब नौ बजे गगहा से बुलेट मोटरसाइकिल से अपने गांव लौट रहे थे। इसी दौरान भरवलिया के पास पहले से घात लगाए बाइक सवार बदमाशों ने उन पर फायरिंग कर दी। गोली उनकी पीठ में लगी, जिससे वह सड़क पर गिर पड़े। फायरिंग के बाद हमलावर मौके से फरार हो गए।

## कर्ज वसूली के दौरान मौत, तहसीलदार की गाड़ी में बैठे बकायदार की थमीं सांसे

**अलीगढ़.** यूपी के अलीगढ़ में तहसीलदार कोल की गाड़ी में मंगलवार बकाएदार की हालत बिगड़ने से मौत हो गई। परिजनों का आरोप है कि तहसील कर्मियों द्वारा अपहरण कर गाड़ी में उतरीड़न और अपद्रव की गई। इस वजह से मौत हुई है। हालांकि प्रशासन ने परिजनों के आरोपों को खारिज कर दिया। रजा नगर निवासी इस्माइल खान (55) कारेंटर थे। बेटे फिरोज ने बताया कि 50 वर्गज के एक प्लॉट पर मकान बनवाने के लिए बैंक से लोन लिया था। जिसमें करीब 1.47 लाख रुपये का कर्ज बकाया था।

## कोलकाता में प्लेन की इमरजेंसी लैंडिंग

## ■ उड़ान भरते ही इंजन में लगी थी आग

**कोलकाता.** कोलकाता एयरपोर्ट पर आज उस समय अफरातफरी मच गई, जब तुर्की एयरलाइंस की एक अंतरराष्ट्रीय उड़ान की इमरजेंसी लैंडिंग करानी पड़ गई। बीच उड़ान पायलट ने जब विमान के दाहिने इंजन में आग लगने की आशंका जताई तो अधिकारियों ने उसे तुरंत इमरजेंसी लैंडिंग करने की सलाह दी। उस विमान में कुल 236 लोग सवार थे। यह विमान काठमांडू से इस्तांबुल जा रहा था। एयर में ही पायलट ने कोलकाता एयर ट्रीफिक कंट्रोल (ATC) को इंजन से जुड़ी समस्या की जानकारी दी, जिसके बाद फुल इमरजेंसी घोषित की गई।

## लोकसभा स्पीकर के ऑफिस में हंगामा

## ■ विपक्ष और बीजेपी सांसदों में बहस

**नई दिल्ली.** संसद में लोकसभा स्पीकर ओम बिरला के ऑफिस में विपत्र और बीजेपी सांसदों के बीच बहस हुई है। ऑफिस का जो वीडियो सामने आया है इसमें विपक्ष की महिला सांसद केंद्रीय संसदीय मंत्री किरण रिजिजू से कुछ कहती नजर आ रही हैं।

वहीं, लोकसभा में भाजपा सांसद निशिकांत दुबे ने गांधी परिवार और कांग्रेस पर लिखी किताबें और नोट्स दिखाए। उन्होंने

## PM मोदी का तय था भाषण, फिर भी स्थगित हुई लोकसभा

## ■ हंगामे से बिगाड़ा माहौल

**नई दिल्ली.** राष्ट्रपति के अभिभाषण पर लोकसभा में धन्यवाद प्रस्ताव पर चर्चा का आज (बुधवार, 4 फरवरी को) शाम 5 बजे प्रधानमंत्री नरेंद्र मोदी जवाब देने वाले थे लेकिन उनका संबोधन नहीं हो सका। विपक्षी सदस्यों के हंगामे के कारण बुधवार को लोकसभा की कार्यवाही तीन बार के स्थगन के बाद आखिरकार शाम पांच बजे दिनभर के लिए स्थगित कर दी गई। विपक्ष का कहना है कि यदि नेता विपक्ष राहुल गांधी को बोलने नहीं दिया जाएगा तो पीएम मोदी को भी भाषण देने नहीं दिया जाएगा। इस मामले को लेकर अब गुरुवार को भी जमकर बवाल हो सकता है। हालांकि, अभी तक यह स्पष्ट नहीं हो सका है कि क्या प्रधानमंत्री गुरुवार को सदन में अपना संबोधन देंगे?

बता दें कि इससे पहले दिन में



तीन बार सदन की कार्यवाही स्थगित की गई थी। शाम पांच बजे जब फिर से सदन की कार्यवाही शुरू हुई तो विपक्षी सदस्य तख्तियां लेकर वेल में आ गए और ज़ोरदार हंगामा करने लगे। इसे देखते हुए पीठासीन अधिकारी संध्या राय ने सदन की कार्यवाही दिनभर के लिए स्थगित करने की घोषणा कर दी।

## पिछले तीन दिनों से हंगामा

दरअसल, लोकसभा में पिछले तीन दिनों से हंगामा हो रहा है। राष्ट्रपति के अभिभाषण पर धन्यवाद प्रस्ताव पर चर्चा के दौरान

जब नेता प्रतिपक्ष राहुल गांधी ने सोमवार को डोकलाम मुद्दे पर पूर्व सेनाध्यक्ष जनरल मनोज मुकुंद नरवणे के एक संस्मरण का उल्लेख करना चाहता तो सत्ता पक्ष के लोगों ने उस पर आपत्ति जताई और अप्रकाशित किताब का उल्लेख करने से रोक दिया। आसन ने भी ऐसी ही व्यवस्था दी। इस पर पिछले तीन दिनों से सदन में गतिरोध बना हुआ है। दूसरी तरफ राहुल गांधी उसी बात पर अड़े हुए हैं। विपक्षी दलों के भी सांसदों ने कल राहुल का समर्थन करते हुए सदन में चर्चा में भाग लेने से परहेज किया।

## मणिपुर में अब खेमचंद सरकार

## ■ दो डिप्टी सीएम भी बनाएंगी भाजपा

## ■ नगा समुदाय को भी चांस

**इंफाल.** मणिपुर के मुख्यमंत्री के तौर पर बुधवार को शपथ लेने वाले युमनाम खेमचंद सिंह (62) दो बार से भाजपा विधायक हैं और लंबे समय तक राष्ट्रीय स्वयंसेवक संघ (RSS) के पदाधिकारी रहे हैं। वह संगठन पर ध्यान केंद्रित करने वाले नेता माने जाते हैं और उन्होंने राज्य में महत्वपूर्ण संवैधानिक और मंत्री पदों पर काम किया है। राजनीति के अलावा ताइक्वांडो से उनका लंबा जुड़ाव रहा है। वह



'ब्लैक बैल्ट' भारत हैं और भारतीय ताइक्वांडो संघ के उपाध्यक्ष रह चुके हैं। सिंह पूर्वोत्तर में इस खेल को बढ़ावा देने में भी शामिल रहे हैं।

सिंह भले ही दो दशक से राजनीति में हों, लेकिन विधानसभा में उनका पदार्पण 2017 के चुनाव में इंफाल पश्चिम

की सिंहजामेई सीट पर जीत हासिल करने के बाद हुआ। पूर्व मुख्यमंत्री एम. बोरैन सिंह के नेतृत्व वाली भाजपा की पहली सरकार में वह विधानसभा अध्यक्ष रहे। साल 2022 में बोरैन सिंह की दूसरी सरकार में उन्हें मंत्रिमंडल में शामिल करके नगर प्रशासन, आवास व शहरी विकास (एमएचयूडी), ग्रामीण विकास, पंचायती राज और शिक्षा विभाग सौंप गए। वह फरवरी 2025 में राष्ट्रपति शासन लागू होने से पहले तक कैबिनेट सदस्य रहे। साल 2023 में मेइती और कुकी समुदायों के बीच भड़की

## निशिकांत दुबे के नेहरू-गांधी परिवार पर बयान से छिड़ा बवाल

## ■ प्रियंका भड़की- बंद नहीं हुआ माइक

**नई दिल्ली.** संसद के बजट सत्र में बुधवार को भी दोनों सदनों में जमकर हंगामा हुआ। भाजपा सांसद निशिकांत दुबे ने अपने भाषण के दौरान लोकसभा में कुछ किताबें भी लहराईं और किताब के हवाले से गांधी-नेहरू परिवार को लेकर बयान दिया, जिससे विपक्ष आगबबूला हो गया है। सुत्रों के अनुसार, विपक्षी सांसदों ने दुबे के खिलाफ लोकसभा स्पीकर ओम बिरला से शिकायत की है। प्रियंका गांधी ने भी दुबे पर निशाना साधते हुए कहा कि उन्होंने किताबें दिखाईं, लेकिन उनका माइक बंद नहीं किया गया, जबकि राहुल गांधी को किताब से कोट नहीं करने दिया गया था।

निशिकांत दुबे ने कांग्रेस पर निशाना साधते हुए कहा, "यहां किताब पर चर्चा चल रही जो आज तक छपी ही नहीं। मैं उस किताबों के बारे में बताना चाहता हूँ जो नेहरू, कांग्रेस परिवार के गद्दारी, मक्कारी, भ्रष्टाचार और अव्याशी से भरी पड़ी है। और ये

छपी हुई किताब है। पहली किताब एडविना और नेहरू है। भारत जब स्वतंत्र हुआ, तब किस तरह से पाकिस्तान का बंटवारा हुआ और किस तरह से पहले पीएम अव्याशी कर रहे थे, इस किताब में लिखा है, उसका जिक्र करना चाहता हूँ।"

## नहीं माने निशिकांत दुबे, दिखाते रहे किताब

पीठासीन सभापति तेजेन्टी ने किसी पुस्तक या पत्र का उल्लेख नहीं करने संबंधी नियम का हवाला देते हुए अध्यक्ष ओम बिरला के निर्देश का उल्लेख किया और दुबे को सदन में किताबें नहीं दिखाने को कहा। हालांकि अपने साथ कुछ किताबें लेकर आए भाजपा सांसद उन्हें दिखाते हुए उनके लेखकों और उनमें लिखी सामग्री के बारे में टिप्पणी करते रहे। दुबे के बयानों के खिलाफ विपक्ष के सदस्यों ने हंगामा किया और कुछ सदस्यों को आसन के सामने कागज उछालते हुए भी देखा गया। हंगामा बढ़ने पर पीठासीन सभापति ने कार्यवाही शाम पांच बजे तक स्थगित कर

## अन्नामलाई ने तमिलनाडु चुनाव से ठीक पहले

## छोड़ी जिम्मेदारियां

तमिलनाडु की सियासत से बड़ी खबर सामने आई है। तमिलनाडु बीजेपी के पूर्व अध्यक्ष के अन्नामलाई ने अपने पद से इस्तीफा दे दिया है। उन्होंने अपने पिता की खराब तबीयत का हवाला देते हुए तमिलनाडु के छह विधानसभा क्षेत्रों के चुनाव प्रभारी पद से इस्तीफा दे दिया है। अन्नामलाई ने मॉडिया से बातचीत में कहा कि उन्होंने इस फैसले की जानकारी तमिलनाडु बीजेपी नेतृत्व को दे दी है। उन्होंने कहा कि मैंने तमिलनाडु भाजपा अध्यक्ष नैनार नांगेडन सहित पार्टी नेतृत्व से अनुरोध किया है कि मैं इस समय अपने पिता के साथ रहना चाहता हूँ। मेरे पिता डायलिसिस पर हैं और उनकी देखभाल करना मेरा सबसे पहला कर्तव्य है। मैंने नेतृत्व मिलना हूँ। मुझे उम्मीद है कि पार्टी मेरी स्थिति को समझेगी और इन छह विधानसभा क्षेत्रों की जिम्मेदारी किसी अन्य को सौंप देगी। बता दें कि अन्नामलाई को तमिलनाडु के सिंगानल्लूर, विरुगामबाक्कम (चेन्नई), करैक्कुडी, श्रीवेकुंटम, मुदुरै (दक्षिण) और पच्चनाभपुरम (कन्याकुमारी) विधानसभा क्षेत्रों का चुनाव प्रभारी बनाया गया था।

## सरदार का अपमान

## ■ रवनीत बिट्टु को 'गद्दार' बतौंकर बुरे फंसे राहुल गांधी,

## ■ भाजपा ने सिखों से जोड़ा

**नई दिल्ली.** संसद परिसर में केंद्रीय मंत्री रवनीत सिंह बिट्टु पर 'गद्दार' वाला तंज कसे जाने पर राहुल गांधी घिरते नजर आ रहे हैं। इस मामले को भाजपा ने अब सिखों को अपमान से जोड़ दिया है। दिल्ली के मंत्री मनजरींदर सिंह सिरसा ने कहा कि राहुल गांधी ने जैसे शब्दों का इस्तेमाल एक सिख मंत्री के खिलाफ किया है, मैं उसकी निंदा करता हूँ। यह बेहद शर्मनाक है। यदि कोई गद्दार है तो वह आप हैं, राहुल गांधी। सिख सरदार कभी गद्दार नहीं हो सकते। एक सिख के खिलाफ ऐसे शब्दों का इस्तेमाल बता रहा है कि आपको सोच अब भी नहीं बदली है। सिरसा ने कहा कि कांग्रेस की मानसिकता में कोई बदलाव नहीं आया। इनके मन में 1980 में सिखों के प्रति जो जहर था, वह अब भी इनके अंदर है।



उन्होंने कहा कि यही लोग थे, जिन्होंने श्री दरबार साहिब पर टैंकों से हमला कराया। अकाल तख्त साहिब को नुकसान पहुंचाया। सिखों को जिंदा जलवा दिया। हम आपके पापों की निंदा करते हैं और जिस तरह सिखों के खिलाफ बोल रहे हैं। उस सहा नहीं जाएगा। मेरी लोकसभा के स्पीकर साहब से अपील है कि राहुल गांधी पर तुरंत ऐक्शन लिया जाए। वहीं रवनीत सिंह बिट्टु ने भी तोखा हमला बोला और कहा कि राहुल गांधी सड़क के गुंडे वाली भाषा में बात कर रहे थे। बिट्टु ने कहा कि जिस तरह से राहुल गांधी आगे बढ़े। उससे लग रहा था कि वह मुझसे धक्कामुक्की करना चाहते हैं। वह तो उन्हें किसी वेणुगोपाल ने रोक लिया था।

## रवनीत बिट्टु ने 1984 के दंगों को किया याद

■ बिट्टु ने भी 1984 के दंगों को याद करते हुए कहा कि आपसे बड़ा गद्दार कोई नहीं हो सकता। उन्होंने कहा, मैं कहता हूँ कि आपसे बड़ा कोई गद्दार नहीं है। आपके गुंडे ने हजारों सिखों को मरवाया। हमारे सबसे पवित्र गुरुद्वारे में हमला कराया। ■ जब कांग्रेस कार्यकर्ता शहीद राजीव गांधी के नारे लगाते हैं तो सरदार बेअंत सिंह को शहीद-ए-आजम भी कहते हैं। पंजाब की समस्याओं को और वहां फैले आतंकवाद को खत्म कराने में सरदार बेअंत सिंह की अहम भूमिका थी। ■ बता दें कि पंजाब के पूर्व सीएम सरदार बेअंत सिंह उनके दादा हैं और रवनीत सिंह बिट्टु खुद कांग्रेस के सांसद रहे हैं। उन्होंने 2024 में भाजपा का दामन थाम लिया था।

## जिन्हें बैट पकड़ना नहीं आता, वे क्रिकेट संघों में



## ■ सुप्रीम कोर्ट बोला-खेल की पहचान सिर्फ खिलाड़ियों से

## ■ महाराष्ट्र एसोसिएशन चुनाव पर रोक हटाने से इनकार

**सु**प्रीम कोर्ट ने क्रिकेट और अन्य खेल संघों के संचालन पर नाराजगी जताई है। कोर्ट ने कहा कि खेल संस्थाओं का नेतृत्व ऐसे लोगों के हाथ में होना चाहिए, जो खेल को समझते हों। क्रिकेट संघों में रिटायर्ड क्रिकेटर्स को जगह मिलनी चाहिए, न कि ऐसे लोगों को जो बैट तक पकड़ना नहीं जानते। चीफ जस्टिस सुर्यकांत की नेतृत्व वाली बेंच ने बाय्बे हाइकोर्ट के उस आदेश में दखल देने से इनकार कर दिया, जिसमें महाराष्ट्र क्रिकेट एसोसिएशन (MCA) के चुनाव पर रोक लगाई गई थी। ये चुनाव 6 जनवरी को होने थे, लेकिन उनमें भाई-भतीजावाद और पक्षपात के आरोप लगे थे।

खेल खिलाड़ियों की वजह से होते हैं, न की प्रशासकों से। क्रिकेट की पहचान क्रिकेटर्स से है, जैसे हर खेल को अपने खिलाड़ियों से जाना जाता है।

## सूर्यकांत चीफ जस्टिस ऑफ इंडिया

## ■ CJI ने MCA में अचानक से सदस्य बढ़ने पर सवाल उठाया

सुनवाई के दौरान CJI ने MCA की सदस्यता में अचानक हुई बढ़ोतरी पर सवाल उठाया। कोर्ट ने रिकॉर्ड का हवाला देते हुए कहा कि 1986 से 2023 तक एसोसिएशन में 164 सदस्य थे, लेकिन इसके बाद अचानक बड़ी संख्या में नए सदस्य जोड़ दिए गए। CJI ने पूछा कि इतने सालों में सीमित सदस्य और फिर अचानक 'बंपर ड्रॉ' कैसे हो गया। उन्होंने कहा- अगर सदस्य संख्या 300 तक बढ़नी थी तो उसमें नामी और रिटायर्ड अंतरराष्ट्रीय खिलाड़ियों को शामिल किया जाना चाहिए था। MCA और अन्य याचिकाकर्ताओं की ओर से पेश वकील ने दलील दी कि रिटायर्ड जन की अध्यक्षता वाली समिति ने प्रक्रिया देखी थी और कुछ आवेदनों को खारिज भी किया गया। साथ ही आरोप लगाया कि चैरिटी कमिशन ने बिना कैबिनेट से सलाह लिए प्रशासक नियुक्त कर दिया।

## जैश के 2 आतंकियों का एनकाउंटर

## ■ उधमपुर में गुफा में छिपे थे;

## ■ अमेरिका मेड M4 राइफल और AK-47 बरामद

**उधमपुर.** जम्मू-कश्मीर के उधमपुर में बुधवार को सुरक्षाबलों ने जैश-ए-मोहम्मद के दो पाकिस्तानी आतंकवादियों को मार गिराया। दोनों आतंकवादी गुफा में छिपे हुए थे। सेना ने एनकाउटर का वीडियो जारी किया है।

सेना ने Cif डेल्टा, व्हाइट नाइट कोर, पुलिस और CRPF के साथ ऑपरेशन किया। आतंकवादियों को रामनगर-बसंतगढ़ इलाके के जाफर जंगल में ढूंढा गया। सेना ने बताया



कि मारे गए आतंकवादियों में से एक जैस का टॉप कमांडर रुबानी उर्फ अबू माविया है। जो इलाके में कई साल से सक्रिय था। सुरक्षा बलों ने आतंकवादियों के पास से M4 कारबाइन, AK-47 असॉल्ट राइफल और भारी मात्रा में गोला-बारूद बरामद किया।

## ऑपरेशन 'किया' चलाया गया


व्हाइट नाइट कोर ने सोशल मीडिया पोस्ट में कहा कि Cif डेल्टा, जम्मू-कश्मीर पुलिस और

CRPF का यह जॉइंट ऑपरेशन था। इसके तहत इलाके की घेराबंदी की गई। इसे ऑपरेशन 'किया' नाम दिया गया। मुठभेड़ मंगलवार को शाम 4 बजे शुरू हुई। आतंकवादियों ने सुरक्षा बलों पर फायरिंग किए। करीब एक घंटे तक चली मुठभेड़ के दौरान एक आतंकी को गोली लगी, लेकिन वह अपने साथी के साथ गुफा के अंदर जाकर छिप गया। मंगलवार शाम करीब 7:30 बजे आतंकियों ने अंधेरे का फायदा उठाकर गुफा से बाहर निकलने की कोशिश की। इस दौरान फिर से फायरिंग हुई और तीन धमाकों की आवाज सुनी गई। इसके बाद अतिरिक्त सुरक्षाबलों को इलाके में भेजा गया और घेराबंदी और कड़ी कर दी गई।

## मोबाइल गेम की लत, 3 बहनें 9वीं मंजिल से कूदीं

## ■ उम्र 12-14-16 साल

## ■ सुसाइड नोट में लिखा-सॉरी मम्मी-पापा, गेम नहीं छोड़ पाएंगे



कोरियन लव गेम की लत थी। वे हर वक्त एक साथ रहती थीं। एक साथ नहाती थीं और टॉयलेट जाती थीं। इस कदर गेम की लत थी कि स्कूल भी छोड़ दिया था।

मीडिया रिपोर्टों में दावा है कि पिता ने उन्हें गेम खेलने से मना किया और फटकार लगाई। इसके चलते उन्होंने यह कदम उठाया।

तीनों बहनें जिस कमरे में सोती थीं, वहां पुलिस को एक डायरी मिली है। इसके 18 पन्नों में सुसाइड नोट लिखा गया। पुलिस का दावा है कि नोट में लिखा है- "मम्मी-पापा सॉरी... गेम नहीं छोड़ पा रही हूँ। अब आपको एहसास होगा कि हम गेम से कितना प्यार करते थे, जिसको आप छुड़वाना चाहते थे।" घटना भारत सिटी बी-1 टॉवर के फ्लैट नंबर 907 की है। एडिशनल पुलिस कमिश्नर लॉ एंड ऑर्डर आलोक प्रियदर्शी ने बताया-

अभी तक की जांच में सामने आया है कि तीनों ने आत्महत्या की है। तीनों मोबाइल से गेम खेलती थीं। कितने परिस्थितियों में आत्महत्या की गई, इसकी जांच की जा रही है।

## पिता ने दो शादियां कीं, शेयर ट्रेडिंग का काम करते हैं

तीनों बच्चियों के नाम निशिका (16), प्राची (14) और पाखी (12) हैं। पिता चेतन गुर्जर ऑनलाइन शेयर ट्रेडिंग का काम करते हैं। वह मूल रूप से दिल्ली के खजूरी के रहने वाले हैं। परिवार में 2 पत्नी, 7 साल का बेटा और चार बच्चियां थीं।

## रेलवे में बोर्डिंग को लेकर नया प्लान

**नई दिल्ली.** रेल यात्री ध्यान दें। ट्रेन में बोर्डिंग को लेकर जल्द ही एक बड़ा बदलाव होने जा रहा है। टीटीई यात्रियों का निर्धारित बोर्डिंग से अगले स्टेशन तक इंतजार नहीं करेंगे। यात्री के न आने पर टीटीई चेकिंग के समय ही अपने ईशफटी पर उस सीट पर नॉट टर्नअप (यात्री के बोर्डिंग स्टेशन पर आने की सूचना) दर्ज कर देगा। खाली सीट को सूचना अंकित होते ही ट्रेन में वेंडिंग या आरएसपी टिकट पर चल रहे किसी दूसरे यात्री को वह सीट आवंटित (allot) हो जाएगी। सीट

आवंटित की सूचना सिधे यात्री के मोबाइल पर चला जाएगा। दरअसल अभी टीटीई यात्री के निर्धारित बोर्डिंग स्टेशन पर न आने की स्थिति में यात्री का इंतजार अगले स्टेशन तक करते हैं। अगले स्टेशन पर न आने की स्थिति में प्रतीक्षा सूची के यात्रियों को वह सीट आवंटित की जाती है। लेकिन अब रेल मंत्रालय जल्द ही सॉफ्टवेयर में बदलाव करने जा रहा है। इसको लेकर बोर्ड ने रेल सूचना प्रणाली केंद्र (क्रिस) को निर्देश भी कर दिया है।



## संक्षेप...

## भाजपा नेता पर हमले के मामले में दो पूर्व नगरसेवक हिरासत में

कल्याण. भाजपा पदाधिकारी ओम नाथ नाटकर पर हुए हमले के मामले में शिवसेना के दो पूर्व नगरसेवकों को कल्याण न्यायालय ने 7 फरवरी तक न्यायिक हिरासत में भेज दिया है। आरोपी पूर्व नगरसेवक नितीन पाटील और रवी पाटील ने जमानत के लिए अदालत में सुनवाई भी 7 फरवरी को होगी।

मामला कल्याण-डोंबिवली मनपा चुनाव के दौरान का है। डोंबिवली के तुकारामनगर इलाके में चुनाव प्रचार के समय भाजपा और शिवसेना शिंदे गुट के कार्यकर्ताओं के बीच टकराव हुआ था। इसी दौरान पैसे बांटने के आरोपों को लेकर विवाद बढ़ गया और झड़प हो गई, जिसमें भाजपा नेता ओम नाथ नाटकर गंभीर रूप से घायल हो गए थे। घटना के बाद रामनगर पुलिस ने मामला दर्ज कर नितीन पाटील और रवी पाटील समेत सात लोगों को गिरफ्तार किया था।

# प्रॉपर्टी टैक्स न देने वालों के खिलाफ सख्त कार्रवाई के आदेश -आयुक्त सौरभ राव

ठाणे. मनपा आयुक्त सौरभ राव ने मनपा क्षेत्र के अंतर्गत में उन टैक्सपेयर्स के खिलाफ सख्त कार्रवाई करने का निर्देश दिया है जिन्होंने अभी तक अपना प्रॉपर्टी टैक्स नहीं भरा है। पिछले एक-दो महीनों से प्रॉपर्टी टैक्स कलेक्शन उम्मीद से कम होने पर नाराजगी जताते हुए आयुक्त ने मीटिंग में टैक्स न देने वाले रेजिडेंशियल प्रॉपर्टी मालिकों के पानी के कनेक्शन काटने और टैक्स न देने वाली नॉन-रेसिडेंशियल प्रॉपर्टी को सीज करने के भी सख्त निर्देश दिए। पिछले एक-दो महीने से प्रॉपर्टी टैक्स कलेक्शन उम्मीद से कम होने पर कमिश्नर ने कड़े शब्दों में नाराजगी जताई। आयुक्त राव ने साफ निर्देश दिए कि जिन टैक्सपेयर्स ने अभी तक प्रॉपर्टी टैक्स नहीं भरा है, उनके खिलाफ तुरंत सीज करें, वारंट जारी करें,



नल कनेक्शन काटें, पानी की सप्लाई रोकें, नल कनेक्शन और दूसरी सेवाएं बंद करें गैर-आवासीय प्रॉपर्टी को लेकर खास अभियान शुरू किया गया है और यह अभियान 10 फरवरी तक चलेगा। इस अभियान में आयुक्त ने सभी सहायक आयुक्त और उपायुक्त को गैर-आवासीय प्रॉपर्टी होल्डर्स को सीज और सील करने के लिए सख्त कार्रवाई करने का आदेश दिया है। साथ ही आयुक्त ने

टैक्स कलेक्शन बढ़ाने के लिए अलग-अलग जगहों पर बड़े हाउसिंग कॉम्प्लेक्स में खास कैप लगाने के निर्देश दिए हैं। जिन प्रॉपर्टी मालिकों ने अभी तक टैक्स नहीं भरा है, उनसे आग्रह है कि वे संभावित अप्रिय कार्रवाई से बचने के लिए तुरंत मनपा में प्रॉपर्टी टैक्स जमा करें। फाइनेशियल ईयर 2025-26 के लिए प्रॉपर्टी टैक्स के ऑनलाइन पेमेंट के लिए मनपा की वेबसाइट [www.thanecity.gov.in](http://www.thanecity.gov.in) पर ई-सुविधा उपलब्ध कराई गई है।

## वरिष्ठ कांग्रेसी हाजी मो. युनुस फारूकी का निधन

भिवंडी के वरिष्ठ कांग्रेसी नेता, पावलूम उद्योग पति हाजी मो.युनुस फारूकी (89) का देहावसान हो गया है। वे लघु उद्योग विकास महामंडल पूर्व चेयरमैन, प्रदेश कांग्रेस महासचिव, मु.तारिक फारूकी के पिता थे। बंजारा पट्टी नाका स्थित ताज मंजिल आवास पर शहर के तमाम गणमान्य हस्तियों ने पहुंचकर शोक संतप्त परिवार को सात्वना दी।

भिवंडी शहर में कांग्रेस पार्टी को मजबूत करने में अग्रणी भूमिका निभाने वाले अनुभवी, मिलनसार नेता हाजी मो.युनुस फारूकी को हजारों शहरवासियों ने अश्रुपूर्ण नयनों से श्रद्धांजलि अर्पित की। उनका पार्थिव शरीर पांजरपोल कब्रिस्तान में मुस्लिम धार्मिक रीति रिवाज के साथ दफनाया गया। उक्त मौके पर भारी तादाद में शहर के गणमान्य नागरिक मौजूद उपस्थित थे।

## ठाणे मनपा का लोकशाही दिवस 2 मार्च को होगा

### ■ नागरिकों से 16 फरवरी तक अपने आवेदन पत्र जमा करने की

ठाणे. मनपा का अगला लोकशाही दिवस सोमवार 2 मार्च 2026 को आयोजित किया गया है। नागरिकों को मार्च के लोकशाही दिवस से 15 दिन पहले यानी 16 फरवरी तक अपने आवेदन पत्र को दो कॉपी मनपा मुख्यालय में जमा कर देनी चाहिए। आवेदन पत्र के साथ फॉर्म-1 (B) जमा करना होगा। मुख्यालय में होने वाले इस लोकशाही दिवस में केवल उन नागरिकों से अभ्यावेदन स्वीकार किए जाएंगे जिन्होंने जिला लोकशाही दिवस में अपने अभ्यावेदन जमा किए हैं, साथ ही वे जिन पर 1 महीने से कोई कार्रवाई नहीं हुई है। मनपा मुख्यालय में लोकशाही दिवस में अभ्यावेदन जमा करते समय नागरिकों को जिला लोकशाही दिवस में प्राप्त



टोकन नंबर का उल्लेख करना होगा। आवेदक को एक आवेदन में केवल एक ही शिकायत प्रस्तुत करनी चाहिए, एक से अधिक शिकायतें वाला आवेदन स्वीकार नहीं किया जाएगा। इसी तरह, यह ध्यान रखना चाहिए कि जगहों से जुड़े मामलों में किए गए आवेदन, अलग-अलग कोर्ट में लोकायुक्त के सामने पेंडिंग शिकायतें, सूचना के अधिकार के दायरे में आने वाले मामले, साथ ही किसी पॉलिटिकल पार्टी या कॉर्पोरेटर के संगठन के लेंटरहेड पर किए गए आवेदन, जिनका फाइनल जवाब दिया जा चुका है या दिया जाना है, तब तक स्वीकार नहीं किए जाएंगे, जब तक कि शिकायत पर्सनल न हो।

## खारघर डकैती मामले में क्राइम ब्रांच की बड़ी कार्रवाई



### ■ 3 शांति आरोपी गिरफ्तार

नवी मुंबई. खारघर सेक्टर-20 में सस्ते दाम में सोने के आभूषण देने का झांसा देकर 13.25 लाख की रकम जबरन लूटने वाले गिरोह के 3 आरोपियों को नवी मुंबई क्राइम ब्रांच के गिरफ्तार किया गया। गिरफ्तार आरोपियों को 6 फरवरी 2026 तक पुलिस हिरासत में भेज दिया गया है। इस मामले में विशाल तुपे, रोहित शेखार और मनोज भंडारी को गिरफ्तार किया गया है। तीनों पर पहले भी डकैती, धोखाधड़ी समेत कई गंभीर मामले दर्ज हैं। 15.14 लाख कीमत की अटिंगा कार, मोटरसाइकिल, मोबाइल फोन, नकद रकम और अन्य सामग्री जब्त की गई है। यह कार्रवाई नवी मुंबई क्राइम ब्रांच की टीम ने वरिष्ठ अधिकारियों के मार्गदर्शन में की।

को नवी मुंबई क्राइम ब्रांच ने गिरफ्तार किया है। आरोपियों ने फर्जी नंबर प्लेट लगी अटिंगा कार का इस्तेमाल कर खुद को पुलिस बताकर वारदात को अंजाम दिया था।

सीसीटीवी फुटेज और तकनीकी जांच के आधार पर 2

### मुंबई-पुणे एक्सप्रेसवे पर 24 घंटे से महाजाम

पनवेल. मंगलवार शाम करीब 5 बजे रायगढ़ जिले के अडोशी टनल के पास प्रोपलीन नामक अत्यधिक ज्वलनशील गैस लेकर जा रहा एक टैंकर दलान पर संतुलन खोने के कारण पलट गया। हादसे के तुरंत बाद टैंकर से गैस का रिसाव शुरू हो गया, जिससे आसपास के वाहन चालकों में दहशत फैल गई। सुरक्षा कार्यों से हाईवे पुलिस ने तुरंत दोनों ओर के ट्रैफिक को रोक दिया। जाम में फंसे यात्रियों के लिए यह किसी बुरे सपने से कम नहीं था। भूखे-प्यासे यात्रियों की मजबूरी का फायदा उठाने में वेंडर्स ने भी कोई कसर नहीं छोड़ी। एक बस ड्राइवर ने बताया कि जाम में फंसी जनता बेहाल थी और दुकानदार 10 रुपये की पानी की बोतल 30 रुपये में बेच रहे थे।

## मुंबई में IIT के छात्र ने किया सुसाइड

### ■ हॉस्टल की नौवीं मंजिल से लगाई छलांग

मुंबई. मुंबई के आईआईटी पर्वई परिसर से एक दुखद खबर सामने आई है, यहां पढ़ाई कर रहे एक छात्र ने कथित तौर पर आत्महत्या कर ली। इस घटना से छात्रों में शोक की लहर है। मृतक छात्र की पहचान नमन अग्रवाल के रूप में हुई है, वह भारतीय प्रौद्योगिकी संस्थान पर्वई में सिविल इंजीनियरिंग के दूसरे वर्ष का छात्र था। जानकारी के अनुसार, नमन ने हॉस्टल की नौवीं मंजिल से छलांग लगा दी,

जिससे उसकी मौके पर ही मौत हो गई। घटना का पता चलते ही संस्थान प्रशासन और अन्य छात्र तुरंत हरकत में आए, इस हादसे ने पूरे कैम्पस को स्तब्ध कर दिया है। सहपाठी और जानने वाले छात्र इस घटना से गहरे सदमे में हैं।

### ■ जोधपुर का रहने वाला था

बताया गया है कि नमन मूल रूप से राजस्थान के जोधपुर का रहने वाला था। वह पढ़ाई में अच्छा छात्र माना जाता था। फिलहाल यह स्पष्ट नहीं हो पाया है कि उसने यह कदम किन परिस्थितियों में उठाया। पुलिस

सभी पहलुओं को ध्यान में रखते हुए मामले की जांच कर रही है, ताकि घटना के पीछे की वजह सामने आ सके।

### ■ पुलिस ने हॉस्टल का लिया जायजा

घटना की सूचना मिलते ही पर्वई पुलिस मौके पर पहुंची। पुलिस ने आकस्मिक मृत्यु रिपोर्ट दर्ज कर ली है। हॉस्टल परिसर और आसपास के क्षेत्र की जांच की गई है। पुलिस अधिकारियों का कहना है कि परिजनों को सूचना दे दी गई है और आगे की कार्रवाई पोस्टमॉर्टम रिपोर्ट और अन्य तथ्यों के आधार पर की जाएगी।

## ‘धुरंधर-2’ में हुई यामी गौतम की एंट्री



### ■ कैमियो रोल में एक्शन करती दिखेंगी एक्ट्रेस

### ■ 19 मार्च को रिलीज होगी

धुरंधर की कामयाबी के बाद अब रणवीर सिंह की फिल्म धुरंधर 2, 19 मार्च को रिलीज हो रही है। अब इस फिल्म में डायरेक्टर आदित्य धर की पत्नी और एक्ट्रेस यामी गौतम की भी एंट्री हो चुकी है। यामी फिल्म में कैमियो करेगी, लेकिन उनका किरदार कहानी का अहम हिस्सा होगा। हाल ही में आई पिंकविला की रिपोर्ट में फिल्म धुरंधर 2 से जुड़े करीबी सूत्र के हवाले से बताया गया है कि यामी गौतम धुरंधर 2 में कैमियो कर रही हैं।

उन्होंने अपने हिस्से की 5 दिनों की शूटिंग भी पूरी कर ली है। वो इस फिल्म में जबरदस्त एक्शन करती नजर आने वाली हैं।

रिपोर्ट के अनुसार, यामी गौतम फिल्म में सरप्राइज एलिमेंट की तरह होंगी, जिनका किरदार कहानी में नया मोड़ लाएगा। हालांकि अब तक मेकर्स की तरफ से यामी के फिल्म में जुड़ने की कोई ऑफिशियल अनाउंसमेंट नहीं की गई है।

फिल्म धुरंधर: द रिवेंज से पहले यामी गौतम फिल्म हक से चर्चा में थीं। ये फिल्म साल 2025 में रिलीज हुई थी, जिसमें यामी के साथ इमरान हाशमी लीड रोल में थे। फिल्म में यामी ने मुस्लिम महिलाओं की हक की लड़ाई लड़ने वाली शाहबाना का दमदार किरदार निभाया था। फिल्म में कैमियो करेगी, लेकिन उनका किरदार कहानी का अहम हिस्सा होगा। हाल ही में आई पिंकविला की रिपोर्ट में फिल्म धुरंधर 2 से जुड़े करीबी सूत्र के हवाले से बताया गया है कि यामी गौतम धुरंधर 2 में कैमियो कर रही हैं।

### पहले पार्ट से पहले पेड पीआर पर झड़की थीं एक्ट्रेस

फिल्म धुरंधर के पहले पार्ट की रिलीज से पहले यामी गौतम ने पेड पीआर और नेगेटिव पीआर का मुद्दा उठाया था। उन्होंने कहा था कि फिल्मों को प्रमोट करवाने के नाम पर लोगों को पैसे देकर तारीफ करवाई जाती है और अगर पैसे न दिए जाएं तो कुछ लोग फिल्म रिलीज होने से पहले ही बुरा लिखते रहते हैं, और यह किसी तरह की जबरदस्ती वखली जैसा लगता है।

### आम सूचना

सर्व साधारण आम जनता को सूचित किया जाता है कि श्रीमती पुष्पा सिंह पति श्री डॉ. एन.एन.सिंह निवासी प्लेट नं. 607, श्री हरि काम्पलेक्स, शीट नं. 4, प्लॉट नं. 45/1, तीस गांव पाडा, कल्याण (पूर्व) 4213062 महाराष्ट्र को सूचना प्रकाशन के माध्यम से सूचित किया जाता है। पारिवारिक व्यवस्था में बिलासपुर छ.ग. स्थित पारिवारिक संपत्ति में भूमि संपत्ति लीज का नवीनीकरण होने के कारण समस्त पारिवारिक सदस्यों को रजिस्ट्रार के समक्ष उपस्थित होकर नवीनीकरण रजिस्ट्री करवाना न्यायसंगत होगा। किंतु अनेक बार प्रयास करने के बाद भी उपस्थित नहीं होने के कारण पुष्पा सिंह रजिस्ट्रार बिलासपुर छ.ग. में उपस्थित नहीं होने से नवीनीकरण प्रकाशित सूचना सूचित किया जाता है कि प्रकाशन के 1 माह के भीतर रजिस्ट्री करा सके। उपस्थित न होने की दशा में विधिवत कार्यवाही हेतु परिवार के अन्य सदस्य गण बाध्य होंगे।

सही/-  
श्री गणेश सिंह  
9098284806

### आम सूचना

इस आम सूचना द्वारा सभी को सूचित किया जाता है कि श्रीमती दिवंकल रोहित श्रीवास्तव उर्फ दिवंकल अमर वर्मा की जायदाद व निवासी यू.नं. 38, बैरक नं. 781 के पीछे, वार्ड नं. 11, प्रॉपर्टी नं. 11बी/आय015172000, पुराना प्रॉपर्टी नं. 11/0915, उल्हासनगर-3, जिला ठाणे, महाराष्ट्र, बिजली कनेक्शन नं. 021510056938/2/20/0214/0142, पानी कनेक्शन नं. 3/9055, यह प्रॉपर्टी जिया राहुल परियानी को मैं बेच रही हूँ। अगर उपरोक्त श्रीमती दिवंकल रोहित श्रीवास्तव उर्फ दिवंकल अमर वर्मा की जायदाद या उसके किसी हिस्से के लिए किसी भी व्यक्ति को जैसे कि बिक्री नामा, गिरवी नामा, बक्षीस नामा, वसीयत नामा व कब्जा इत्यादि हो तो अथवा किसी भी व्यक्ति या संस्था/बैंक को ऐसे दूसरे किसी किसी की आपत्ति (एतराज) हो वह लेखी में पूरे सबूतों के साथ इस आम सूचना के प्रकाशित होने के 15 दिनों के भीतर नीचे दिए गए पते पर अपनी आपत्ति सबूतों के साथ समय पर भेजे। अन्यथा दूसरी हालत में आम सूचना के समय पूरे होने के बाद उपरोक्त जायदाद का सोदा पूरा कर पंजीकृत किया जाएगा और कोई भी आपत्ति या दावा सुना नहीं जाएगा।

सही/-  
पुरुषोत्तम खानचंदानी  
एडवोकेट हाईकोर्ट  
हिराली फाउंडेशन, बैरक नं. 1273/1, ओटी सेक्शन, उल्हासनगर-421004.मोबाईल. 8806601717  
बेचने वाले: श्रीमती दिवंकल रोहित श्रीवास्तव उर्फ दिवंकल अमर वर्मा 8889961084 / 9691202827  
खरीदने वाले :जिया राहुल परियानी, 7977088939 / 8446515455

## महापौर कार्यालय में सांसद श्रीकांत शिंदे ने मनाया महेश सुखरामानी का जन्मदिन



उल्हासनगर। उल्हासनगर महानगरपालिका की महापौर अश्विनी निकम और उपमहापौर अमर लुंड को बधाई देने पहुंचे कल्याण के सांसद श्रीकांत शिंदे ने शिवसेना के वरिष्ठ नगरसेवक महेश सुखरामानी का



जन्मदिन महापौर कार्यालय में केक काटकर मनाया। इस मौके पर शिवसेना के वरिष्ठ नेता गोपाल लांडगे, जमन पुरस्वानी, प्रकाश माखिना, शिवसेना शहर प्रमुख राजेंद्र सिंह भुल्लर (महाराज), अभिजीत दरेकर




सहित भाजपा व शिवसेना के कई नेता व नगरसेवक उपस्थित थे। नवनिर्वाचित नगरसेवक महेश सुखरामानी ने शाम में अपने वार्डवासियों के साथ यात्री निवास में अपना जन्मदिन मनाया। जहां चैनल 6 के सभी



निवासी व गणमान्य लोग शामिल हुए। उन्हे जीत की बधाई और जन्मदिन की बधाई देने वार्डवासी एकत्रित हुए थे। सभी वार्डवासियों ने उन्हें मनपा में बड़ी जिम्मेदारी देने की बात कही है।

### एअर इंडिया और इंडिगो विमानों के विंग्स आपस में टकराए

मुंबई. मुंबई के छत्रपति शिवाजी महाराज अंतरराष्ट्रीय एयरपोर्ट पर मंगलवार को एक बड़ा हादसा टल गया, जब एअर इंडिया और इंडिगो के विमानों के बीच जमीन पर टक्कर हो गई। विमानों के विंग्स आपस में टकरा गए, घटना उस वक्त हुई जब दोनों विमानों में यात्री सवार थे। राहत की बात यह रही कि इस हादसे में सभी यात्री सुरक्षित हैं।



[www.ulhasvikas.com](http://www.ulhasvikas.com)
[ulhasvikas@gmail.com](mailto:ulhasvikas@gmail.com)
[epaper.ulhasvikas.com](http://epaper.ulhasvikas.com)

Chief Editor Hero Ashok Bodha  
L.L.B., BMM, MA (PS)